

ശ്രീഃ
ശ്രീമതേ രാമാനുജായ നമഃ
ശ്രീമതേ നിഗമാന്തമഹാദേശികായ നമഃ
ശ്രീമഹാലക്ഷ്മ്യേ നമഃ

ശ്രീമദ്വേങ്കടായുരിവിരചിതേ ശ്രീലക്ഷ്മീസഹസ്രേ

॥ കടാക്ഷസ്തവകഃ പഞ്ചമഃ ॥

This document has been prepared by

Sunder Kidāmbi

with the blessings of

ശ്രീ രംഗരാമാനുജ മഹാദേശികൻ

His Holiness śrīmad āṇḍavan śrīraṅgam

ശ്രീഃ
ശ്രീമതേ രാമാനുജായ നമഃ
ശ്രീമതേ നിഗമാന്തമഹാദേശികായ നമഃ
ശ്രീമഹാലക്ഷ്മ്യേ നമഃ

|| കടാക്ഷസ്തവകഃ പഞ്ചമഃ ||

ലക്ഷ്മീവദന ലാവണ്യ സുധോദധി കൃതോദയഃ |
കൽപവൃക്ഷഃ കടാക്ഷാത്മാ കാക്ഷിതാനി കരോതു നഃ ||5.1 ||

ക്ഷമാകുമാരി ക്ഷണമീക്ഷണം ത്വം
യദൃച്ഛയാ ന്യസ്യസി യസ്യ ജന്തുഃ |
സ ഈക്ഷണാനാം ത്രയമഷ്ടകം വാ
സഹസ്രകം വാ സഹസ്രാ ദധാതി ||5.2 ||

അംബ സ്തോകാലോകസുധാശീകരലേശൈഃ
അംഗം ജന്തോരാർദ്രയസേ യസ്യ സ ഏഷഃ |
ഹസ്താത് സ്വീയാദ്വാരണമസ്താച്ച ഗലദ്ഭിഃ
ദാനാംഭോഭിഃ പങ്കിലഗേഹാങ്കണഭൂഃ സ്യാത് ||5.3 ||

ത്വദ്വീക്ഷണാമൃതകണ്ണോപി ന യേഷു തേഷാം
സദ്മാനി ജീർണശിമിലച്ഛദിരാപ്തീരക്തൈഃ |
അഭ്യുതൈരുദകബിന്ദുഭിരശ്രുമിശ്രൈഃ
ജംബാലിതാനി ജഗദംബ ചിരം ഭവന്തി ||5.4 ||

കനകശിഖികാരുഢാഃ പ്രൗഢാധിരാജ്യപദേ സ്ഥിതാഃ
കതിചിദതുലം മന്യാ ധന്യാശ്ചരന്തി യദിന്ദിരേ |
യദപി ച വഹന്ത്യേനാം ദീനാഃ പരേ ഫലമംബ തത്
ദ്വയമപി തവ സ്തോകാലോകാൻവയവൃതിരേകയോഃ ||5.5 ||

ജഡം മാമപ്യാർതം ജനനി ശിശിരാപാംഗവിസരൈഃ
 കൃപാപൂരസ്മേരൈഃ ക്ഷണമിഹ കൃതാർഥീ കുരു മുദാ |
 തതഃ കോ വാ ദോഷസ്തുവ ഭവതി ദൈത്യാരിദയിതേ
 മരൗ വാ മേരൗ വാ ഭഗവതി സമം വർഷതി ഘനഃ || 5.6 ||

ദ്വാരി ദ്വാരി ദുരീശകിങ്കരകൃതൈരാതങ്കദൈർഹുകൃതൈഃ
 അപ്യുച്ചൈരതിമാത്രവേത്രപരുഷാഘാതൈരനുച്ചാദിതഃ |
 ദുർദാരിദ്ര്യദശാപിശാചനിച്ചയോ ദുരാത്സമുത്സാർയതേ
 ദേവി ത്വത്കരുണാകടാക്ഷതടിനീ സ്നാനാർജവേനാധുനാ || 5.7 ||

ശുചൗ വംശേ ജൻമ ശ്രുതിനയമതിർമാതരതുലാ
 വികന്വാ സംപത്തിർവിശദമവിഗീതാ ച കവിതാ |
 പ്രപത്തിർദൈത്യാരൗ ഹിതപരമപത്യം ശുഭയശോ
 വിവർത്താഃ സപ്താമീ ധ്രുവമസദ്യശാം താവകദ്യശാം || 5.8 ||

അലമലമനുസൃത്യ സ്വാമിനി ഇതാനഹീനാൻ
 അകലിതബഹുമാനാ നൻവഹം കിംപചാനാൻ |
 ശരണമുപഗതം മാം ചാരു കാരുൺയതുംഗൈഃ
 സ്തപയ ജനനി സംപന്നുത്തരംഗൈരപാംഗൈഃ || 5.9 ||

കൃതീ വസുമതീപതീൻ കൃതചടുസ്തവഃ സേവതാം
 ദിശഃ സ്തുടമടാട്യതാം ദിശതു ധാതുവാദേ ദൃശം |
 ജപത്യപി മനുൻ ബഹുൻ ജലനിയേഃ സുതേ യസ്തു തേ
 ദൃശാമിഹ ദയാസ്സൃശാമവിഷയോ ദരിദ്രാതി സഃ || 5.10 ||

കൃപണദശാപിശാചഗണമോചനവേത്രലതാഃ
 മധുരിപുദക്തിവൽലി പരിവൃദ്ധിസുധാംബുധരാഃ |
 ഹൃദയതമോവിമോക്ഷഹിമധാമകരാഃ കമലേ
 ഭഗവതി നഃ പുനന്തു ഭവദീയകടാക്ഷലവാഃ || 5.11 ||

ഉദീതാ ദുഗ്ധാഞ്ചേഃ കുവലയപരീതാപശമനി
 പദേ വിഷ്ണോർഭാന്തി രജനീചരചക്രവൃസനദാ |
 ദിശന്തി സാർവജ്ഞം ഭജതി ശിരസാ ക്യാപി കമലേ
 ശുഭാലോകൈഃ ശോകം ഹരതു ശശിലേഖേവ ഭവതി ||5.12 ||

ദൂരാജാവസമാഭിധാന നിരയദ്വാരാഗ്രജാഗ്രന്നര -
 ക്രൂരാലാപശരാഹതിവൃതികരം ദൂരാനിരാകൂർവതീഃ |
 പാരാവാരസുതേ തരംഗയ മയി സ്മേരാംബുജസ്തർധിനീഃ
 ഘോരാപാരസമസ്തദുഷ്ട്യത പരിഹാരായ ധീരാ ദൃശഃ ||5.13 ||

അഘടിതഘടനാപടീയസീ തേ
 ഹരിഗൃഹിണി പ്രകടാ കടാക്ഷരേഖാ |
 സ്ഥിരവസുമവനീപകം വിധത്തേ
 ജനനി വനീപകമേവ ഹന്ത ജന്തും ||5.14 ||

നയനേ ഫണീന്ദ്രശയനേഷുനായികേ
 യദി നാദയാസി സുദിനാബ്ജശോഭനേ |
 ബലഭേദനോഽപി ന ലഭേത സംപദം
 മരുതാമയേത മരുതാമപി സ്ഥലീ ||5.15 ||

കരുണാരസേന വരുണാലയാത്മജേ
 മ്രദിമാനമേത്യ യദി മാമവേക്ഷസേ |
 മലിനാത്മനാപി കലിനാ ക്രിയേത കിം
 മമ കിം കരോതു യമകിങ്കരോഽപി വാ ||5.16 ||

മാമപാംഗലഹരീ ഗരീയസീ
 താവകീ സ്പൃശതു ദേവകീസ്പൃഷേ |
 അന്തകസ്യ തു രുഷാ കഷായിതാ
 മാ പതന്തു മയി ദൃഷ്ടിവൃഷ്ടയഃ ||5.17 ||

ബന്ധുരഗുണേ കൃപണബന്ധുമനപായം
 സിന്ധുതനയേ തവ കടാക്ഷമകരണം |
 ഇന്ദുകരവ്യന്ദജഡചന്ദനമഹീഭൃത്
 കന്ദരമരുച്ഛിശിരസുന്ദരമുപാസേ ||5.18 ||

ആർത്തിം ലുബ്ധത്വംബ തവാപാംഗസുധാത്മാ
 ഗംഗാ സൈഷാ ചിത്രഗതിർവർജ്ജിതഭംഗാ |
 നേത്രീ ശോഷം പ്രത്യുത പദ്മേ ഭവമേവ
 പ്രാജ്ഞാനാം യാ ഭാസിതരൂപം ച വിധത്തേ ||5.19 ||

ഉച്ചകോരകനവാദ്യുദയം തേ
 വീക്ഷിതം മനുമഹേ മകരണം |
 യത്ര തൽലഗതി ഷട്പദമന്ത്രഃ
 തത്ര ഭാതി ശതപത്രഗൃഹേ യത് ||5.20 ||

യക്ഷശ്രീജനനചണ്ണൈസ്തവാവലോകൈഃ
 ലക്ഷ്മി ശ്രീക്ഷയപിശുനാ നിരസ്യമാനാ |
 നാലീകാസനലിപിരപ്യലീകലീനാ
 നാലീകാ ഭവതി നൃണാം പ്രതീപഗത്യാ ||5.21 ||

ദുഗ്ധാബ്ധികന്ധേ ത്വദപാംഗഭൃത്യാ
 വിത്താധിപത്യാദിപദാഭിഷിക്താഃ |
 ഹൃത്താപയുക്താസ്തവ ദേവ്യഭക്താ
 മർത്യാ ജഗത്യാം വിലപന്തി റിക്താഃ ||5.22 ||

വീക്ഷിതാനി തവ വാരിധികന്ധേ
 യത്ര പാലിതജഗന്തി ലഗന്തി |
 ചിത്രമത്ര സ പരത്ര ച ദേഹീ
 ദേഹിശബ്ദമപഹായ ചകാസ്തി ||5.23 ||

തവ ദേവി പടുർനടഃ കടാക്ഷോ
 ഗുണവത്താലസദുച്ഛയഃ സ നൂനം |
 നനു നർതയതേ സരസ്വതീം യഃ
 സതതം സംശ്രിതമഞ്ജുലാസ്യരംഗേ || 5.24 ||

ഭാവത്കൈർഭഗവതി കജ്ജലാനുവിദ്ധൈഃ
 കൃഷ്ണോ യൈർഭവതി വിധുഃ കടാക്ഷപുരൈഃ |
 തൽലേശൈരധികതമശ്രിയാം നിദാനൈഃ
 മാലിന്യം ഹരസി വിചിത്രമാന്തരം നഃ || 5.25 ||

വികസ്വരാമോദഭരം വിതൻവതീ
 പുരോവസന്തം പ്രഥിതാഗമാഞ്ചിതാ |
 കടാക്ഷവൽലീ തവ മാധവപ്രിയേ
 പ്രസൗത്യനന്തം സുമിതാപ്യസൗ ഫലം || 5.26 ||

ന വിപ്രയോഗി വ്യസനായ കൽപതേ
 ന മാർഗണാനാം സഹതേ ച പഞ്ചതാം |
 ഭവം ജവാത് പ്രത്യുത ദന്ദഹീത്യയം
 ജയത്യപാംഗസ്തുവ ചിത്രമിന്ദിരേ || 5.27 ||

വികചകമലശോഭാവിഭ്രമോദ്ഭൂതിസിമാ
 വിധുമിഹ സദുപാസ്യം തൻവതീ സുപ്രസന്നം |
 ശരദിവ തവ വീക്ഷാ ശാർംഗിണഃ പ്രാണകാന്തേ
 ശമയതു കില മേഘാടോപമുജ്ജ്വലിതാപം || 5.28 ||

നിത്യാമേവ വിഭൂതിമംബ ദദതോ നിർവ്യാജബന്ധോർഭവത് -
 ദിവ്യാപാംഗലവസ്യ വർണനവിധൗ കോ ലബ്ധവർണോ ഭൂവി |
 ജുഷ്ടോ ദൃഷ്ടിഭിരഷ്ടിഭിശ്ച തിസൃഭിഃ പ്രായഃ സഹസ്രേണ വാ
 ദേവി ദ്വാദശഭിശ്ച ദൈവതഗണോ യസ്മൈ ചിരം തിഷ്ഠതേ || 5.29 ||

തത്താദ്യക്ഷകടാക്ഷകങ്കടധരഃ
 ശ്രീവേങ്കടാദ്രീശിതൂഃ
 പ്രാണപ്രേയസി ഭൂയസീം പ്രഭജതേ
 ശൗര്യാഭിമുഖ്യശ്രുതിം |
 സത്കീര്യാ സഹസാമരോത്തമജയം
 പ്രാപ്തസ്തുവോപാശ്രിതോ
 വാഗ്ബാണൈരന വിഹന്യതേ ക്ഷിതിഭൂജാം
 നിർജിത്യ നിത്യദ്വിഷഃ || 5.30 ||

യാവദ്ഭാവതകവീക്ഷാ വിശതി തനുഭൃതാ -
 മിന്ദിരേ മന്ദിരേഷു
 വ്യക്തം നൃത്തം വിധത്തേ ധനപതിവിഭവാ -
 ദുത്തരാ വിത്തരാജിഃ |
 ദ്വാരേ താരേശഗൗരാസ്തുരഗപരിബൃഢാ
 ബന്ധുരാഃ സിന്ധുരാ വാ
 ഗർവാത് ഘൃഷ്യന്ത്യവർവാഭൃദയമധിമുഖം
 രാജതേ രാജതേജഃ || 5.31 ||

ധന്യഃ കശ്ചിജ്ജഗതി വിഷയസ്താവകാലോകിതാനാം
 അത്രാമുത്രാപ്യവിലജനനി പ്രാപ്യ ഗോത്രാധികൃത്തം |
 സത്സന്താനപ്രഭവസുമനഃ സേവയാജ്ജോദശാലീ
 ജൈത്രസ്ഥാനം കിമപി ഭജതി ശ്രീമദുച്ചാമരം ച || 5.32 ||

ശയോത്ഥായം ജനനി ധനിനാം വാസമാസായമിത്ഥം
 ഗത്യാ ഗത്യാപ്യനുദിനമനുച്ഛിന്നത്യഷ്ണോദ്ഗമോഹം |
 ഹൃദ്യാപാംഗാമിവ ഭവദവപ്ലോഷശാന്തൈരഭേ ത്യാം
 ഹൃദ്യാപാംഗാം മധുരിപുവശീകാരവിദ്യേ പ്രപദ്യേ || 5.33 ||

വിതൻവന്ത്യാമിഷും വിവിധമചിരാദീക്ഷണലവൈഃ
 ഭവത്യാം ജാഗ്രത്യാം ഭഗവതി നരാൻ സേവിതുമനാഃ |
 ക്ഷരന്തീമദ്യർണേ കമലസുരദിസ്യാദുസലിലാം
 സ്രവന്തീമുൽലംഘ്യ ശ്രയതി മൃഗത്യുഷ്ണാമതിത്യഷാ || 5.34 ||

അജീർയദഘനാശനം ദൃഘഗദാകരം ദേവി യത്
 പുരാണമപി പുരുഷം പുനരലംഘനം പുഷ്യതി |
 തദേതദിഹ പാതു നസ്സവ കടാക്ഷദിവ്യൗഷധം
 ഫണീന്ദ്രശയജീവികേ ഭവവിപൻമയാദാമയാത് || 5.35 ||

ദുർലംഘ സംസൃതിദുർൻവകർണധാരാഃ
 സംപദ്യധുസതത നർതനസൂത്രധാരാഃ |
 അജ്ഞാനകാനനവിദാരകുഠാരധാരാഃ
 പദ്മേ ജയന്തി ഭവദീയകടാക്ഷധാരാഃ || 5.36 ||

സ്യാദുശീതലദയാരസപൂർണം
 സേവിതം ദ്വിജവരൈരമൃതോത്കൈഃ |
 ദേവി താവകകടാക്ഷതടാകം
 വിശ്വതാപവിഗമായ വിഗാഹേ || 5.37 ||

കരുണയാ കലശോദധികൻയകേ
 ജഡതമേഷ്വലോകമഘാപഹം |
 വിതനുഷേ സകൃദേഷ പുനസ്തനോ -
 ത്യനവലോകമധൻയദുരാസദം || 5.38 ||

ദേവി കടാക്ഷലവസ്സവ റിക്തേ
 സംപദമാധിപദ്യേപി നീധത്തേ |
 സിന്ധുകുമാരി തമാപ്യതമസ്തേ
 സിധ്യതി തത്ര സമാധിരദ്യപ്തേ || 5.39 ||

പ്രാഗേവ സ്യാത് പ്രാർഥിതാർഥസ്യ സിദ്ധിഃ
 പശ്യാദംബ തൃക്ടാക്ഷോപലംഭഃ |
 ദൃഷ്ടാന്തോ നസ്ത്ര തേ ദൃഷ്ടിപാതാത്
 പ്രാഗംഭോധിം ലഘുയൻ പാവമാനിഃ ||5.40 ||

വക്ഷോരക്ഷേ ശാർംഗിണഃ സ്ഥൂലലക്ഷേ
 തത്താദൃക്ഷേ ജാഗ്രതി തൃക്ടാക്ഷേ |
 സുനശ്രീഭിഃ സാന്ദ്രഗന്ധേ പരോക്ഷേ
 കുർയാദാസ്ഥാമൽപധീഃ കൽപവൃക്ഷേ ||5.41 ||

രചയതി തവ വീക്ഷാ നൂനമജ്ഞത്വപി രക്ഷാം
 ദുരിതചരിതഭേദീ ഭേദികോ മന്ത്രവാദി |
 തദിഹ ഗലിതമോഹോ ദ്രാഗയം പദ്മഗേഹേ
 വിഷയരുചിപിശാചീ വിക്രിയാദിർവ്യമോചി ||5.42 ||

ജഗദംബ തവാപാംഗോ
 ജലജാതശരഃ പ്രപുഷ്ടമധുകാലഃ |
 കമലേ കഥയ കഥം വാ
 കരോത്യസൗ സർവമംഗലേനാപ്തീം ||5.43 ||

തിഷ്ണന്ത്യഷ്ടമ ഏവ ദൂസുതശനിപ്രഷ്ടാശ്ച ദൃഷ്ടാ ഗ്രഹാഃ
 ഫാലേ കാമപി ലേലിഖീതു ജഗതഃ സ്രഷ്ടാപി കഷ്ടാം ദശാം |
 തേ കിം കുർയൂരപാംഗതോ മയി സകൃദ്ദേവി ത്വയാ്ംഗീകൃതേ
 നീഹാരോ ന കരസ്ഥമംബരമണേർലീലാംബുജം ബാധതേ ||5.44 ||

വിജയാപജയൗ രമേ ഭവേതാം
 ത്വദപാംഗാൻവയതദ്വിപർയയാദ്യാം |
 അജയത്തവ വീക്ഷയാ ഹനൂമാൻ
 അധിലങ്കം വികടാക്ഷരാക്ഷസൗഘം ||5.45 ||

പ്രതിഘോഷ്ണമധീശിതുർന പദ്മേ
 ദവദീക്ഷാവിഷയം പ്രവേഷുമീഷ്ടേ |
 ത്വദപാംഗസുധാർദ്രിതസ്തുഷാരി -
 ദവദഗ്നിർഹനുമാനിഹ പ്രമാണം || 5.46 ||

കടാക്ഷപ്രത്യുഷേ തവ മിഷതി കംസാരിദയിതേ
 തമഃ ശാമ്യത്യന്തർഗതമപി ച സൂർയാകലനതഃ |
 സ്വയം ദോഷോൻമേഷോ വിരമതി പുനസ്സാരസവന -
 ശ്രിയഃ സമ്പദ്യന്തേ ദിവി ച ദവിതാ ഭാസനമപി || 5.47 ||

സുരദിസ്തനുതേ തവാവലോകഃ
 സുമനഃ സംപദമംബ ഭൂമിജാനാം |
 അവിപൽലവതാം വിധായ പുഷ്ണാ -
 ത്യപി ചാമോദമദീഷ്ടികാനനാനാം || 5.48 ||

കമലേ ഗഭീരകരുണാജലധേ
 ത്യയി മന്ദരക്ഷണവികാസിഹൃദി |
 കലിതോദയാ മൃദുകടാക്ഷസുധാ
 പ്രഥയത്യസൗ സുമനസാം പ്രമദം || 5.49 ||

പ്രതിഘാനലം ഭുജഗശൈലപതേഃ
 പ്രശമം നയന്ത്യതിതരാം ശിശിരാ |
 കമലാലധേ തവ കടാക്ഷത്വരീ
 വിധുനോതു മേ വൃജിനതാപദരം || 5.50 ||

ദൃശോ ലേശം ദേയാസ്ത്രിയുഗസഖി ദേയം കിയദിദം
 മഹോദാരായാസ്തേ മമ തു സുമഹാനേഷ വിഭവഃ |
 കണാനത്ര ദ്വിത്രാൻ ഗണയതി ന വാരാം ജലധരഃ
 പ്രപദ്യന്തേ ശുക്ലതൗ പരിണതിമമീ മൗക്തികതയാ || 5.51 ||

ബിലേശയകുലേശഭൂധരപതിപ്രിയേ ത്വദയാ
 തരംഗിതമപാംഗിതം ധൃതവതശ്ചിരം ദൃശ്യതേ |
 വികസ്യരപികസ്യര വ്യതികരസ്തുരന്നിഷ്ടുടം
 നടദ്യുവതിനൂപൂര ക്വണിതസുന്ദരം മന്ദിരം || 5.52 ||

നാരായണപ്രണയിനി ത്വമപാംഗദുഗ്ധ -
 ധാരാഭിരാഭിരഭിഷിഞ്ച ദയാംബുധേ മാം |
 സ്തേരാതവദ്യനിരുപാഖ്യസുഖം യതോ മേ
 സ്യാരാജ്യഭാഗ്യമപി സേത്യതി ശാശ്വതം തത് || 5.53 ||

ഭോ ഭൂപഭൂമൗ ഭ്രമ ഭീമപാപ -
 ഭൂമേതി മേ മുർധ്നി ലിപിം വിധാതുഃ |
 പവർഗഗർഭാം പരിമുജ്യ പദ്മേ
 ലിഖസ്യപാംഗൈരപവർഗഗർഭാം || 5.54 ||

യം ത്വം ദേവി നിരീക്ഷസേ യദുപതേഃ കാനതേ ദൃശാ താദൃശാ
 തത്ര സ്തോത്രഗിരശ്ചരന്തി വിദുഷാം തത്രൈവ ചിത്രാ ഗുണാഃ |
 തേനൈവ വ്യപദേശമച്ഛതി കുലം തസ്മൈ മതിസ്തിഷ്ഠതേ
 ഭ്രഷ്ടാ പൃഷ്ടമരേസ്സ ഏവ ന പുനർധന്യം തദന്യം വിദുഃ || 5.55 ||

അപാരസംസാരതപാതപാർതി -
 വ്യപായദച്ഛായമപാസ്തദോഷം |
 കൃപാമരന്ദൈഃ ശിശിരം രമേ ത്വ -
 ദപാംഗകൽപദ്രുമുപാശ്രയാമഃ || 5.56 ||

ഭാവതകമാർതിശമനം വിരജാതരംഗം
 പശ്യാമ്യപാംഗമഖിലാംബ യദാപ്താഗഃ |
 പീതാംബരാകലിതദീപ്തി പദം പരാർധ്യം
 മുക്താദിഭൂഷിതമുപേത്യ മുദം ദധാതി || 5.57 ||

ദുർവർണമർണവസുതേ നമതാം ലലാടേ
 ലോകാംബ ലുമ്പതി കടാക്ഷത്വരസ്തദീയഃ |
 തേ രാജതാഭ്യുദയിനഃ പുനരുൽലസന്തി -
 ത്യേതത് കരോതി ഹൃദി വിസ്മയമസ്മദീയേ || 5.58 ||

ദേവി ദുർഗതമരൗ തവ വീക്ഷാ
 കാലികാ ദിശതി കാഞ്ചനവൃഷ്ടിം |
 തസ്യ സിദ്യതി സുകീർത്തിരുദഞ്ച -
 ദ്ധീരസസ്യവിഭവശ്ച തതഃ സ്യാത് || 5.59 ||

വരുണാലയസാർവഭൗമകന്ധേ
 കരുണാപാംഗമധുവ്രതസ്തദീയഃ |
 മധുനാശനമേത്യ വൃദ്ധിമുച്ഛൻ
 അധുനാ നീരജസംഗതിം വിധത്താം || 5.60 ||

നിദ്രാജുഷാം ഭവവിഷാദമയേ നിശീമേ
 സ്യാപാംഗമർപയസി ശോഭനമൗഷധം നഃ |
 ചിത്രം തത്ത്വോപി ജഗദംബ ചിരം വിനിദ്രം
 വേത്ത്യാമഹേ വിഗതദുഃഖപദം പ്രബോധം || 5.61 ||

സ്യാലോകം ശിശിരം ചിരായ നയസേ യം ജായമാനം ജനം
 സംപശ്യേൻമധുകാല ഏവ സുമനഃ സത്ത്യാവഹസ്തം തതഃ |
 പാമോജായതനേ രജാംസി ജനയൻ വേധോദ്യുഗ്മുഷ്ടാഗമോ
 രൗദ്രാലോക ഘനാഗമശ്ച തമസാം കർതാ ന തത്രാസ്തദീ || 5.62 ||

പ്രായഃ കഞ്ചിദദ്യുഷ്ടവന്തമവനൗ പദ്മേ ദൃശാ സ്വീയയാ
 സംയോജ്യ പ്രസദം ക്ഷണേന തനുഷേ ജന്തും സഹസ്രേക്ഷണം |
 ആധിത്സസ്യസദ്യുക്പദേ ത്രിദശനേത്രാകാരഭാജം തമ -
 പ്യേണാകസ്വസരീദ്യശം ഘടയിതും ദ്രാഗീശിഷേ ദുർഘടം || 5.63 ||

മുഖരുചിസരിത്തരംഗാഃ

സ്തിതസിതശതപത്രലോലകലഭൃംഗാഃ |

സംപന്നർത്തനരംഗാ

ജയന്തി ജഗദംബ താവകാപാംഗാഃ || 5.64 ||

|| ഇതി ശ്രീമദ്വേങ്കടായുരിവിരചിതേ ശ്രീലക്ഷ്മീസഹസ്രേ

കടാക്ഷസ്തവകഃ പഞ്ചമഃ ||